



## Revisions:

- 2020-07-31: TEI encoding by mass conversion of GRETIL's Sanskrit corpus

# Text

anastamitabharupas tejasam tamasam api |  
ya eko 'ntar yadantas ca tejamsi ca tamamsi ca || AgBpd\_1

sa eva sarvabhutanam svabhavah paramesvarah |  
bhavajatam hi tasyaiva saktir isvaratamayi || AgBpd\_2

saktis ca saktimadrupad vyatirekam na vañchati |  
tadatmyam anayor nityam vahnidahikayor iva || AgBpd\_3

sa eva bhairavo devo jagadbharanalaksanah |  
svatmadrse samagram hi yacchaktya pratibimbitam || AgBpd\_4

tasyaivaisa para devi svarupamarsanotsuka |  
purnatvam sarvabhavesu yasya nalpam na cadhikam || AgBpd\_5

esa devo 'naya devya nityam kridarasotsukah |  
vicitran srstisamharan vidhatte yugapad vibhuh || AgBpd\_6

atidurghatakaritvam asyanuttaram eva yat |  
etad eva svatantratvam aisvaryam bodharupata || AgBpd\_7

paricchinnaprakasatvam jadasya kila laksanam |  
jadam vilaksano bodho yato na parimiyate || AgBpd\_8

evam asya svatantrasya nijasaktyupabhedinah |  
svatmagah srstisamharah svarupatvena samsthitah ||  
AgBpd\_9

tesu vaicitryam atyantam urdhvadhas tiryag eva yat |  
bhuvanani tadamsas ca sukhaduhkhamatis ca ya || AgBpd\_10

yad etasyaparijñanam tatsvatantryam hi varnitam |  
sa eva khalu samsaro mudanam yo vibhisakah || AgBpd\_11

tatprasadarasad eva gurvagamata eva va |  
sastrad va paramesasya yasmat kasmad upagatam || AgBpd\_12

yat tattvasya parijñanam sa moksah paramesatah |  
tat purnatvam prabuddhanam jivanmuktis ca sa smrta || AgBpd\_13

etau bandhavimoksau ca paramesasvarupatah |  
na bhidyete na bhedo hi tattvatah paramesvare || AgBpd\_14

ittham icchakalajñanasaktisulambujasritah |  
bhairavah sarvabhavanam svabhavah parisilyate || AgBpd\_15  
sukumaramatin sisyan prabodhayitum añjasa |ime 'bhinavaguptena  
slokaḥ pañcadasoditah ||